

୨୫ ମଇ ୨୦୧୮ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ, ଲକ୍ଷନ

ହଜରତ ମସିହ ମଉଦ ଆ.ସଙ୍କ ସହ ଉତମ ସମ୍ପର୍କ ପରିପ୍ରକାଶ ଆପଣଙ୍କ ଶିକ୍ଷା ମୁତାବକ ଅମଳ କରିବା ଦ୍ୱାରା ଏବଂ ଆପଣଙ୍କ ଅନ୍ତେ ନିଜାମେ ଖୁଲାଫତ୍ ସହ ଯଡ଼ିତ ହେବା ଦ୍ୱାରା ହୋଇଥାଏ ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଫୁର ଅ:ବ ସୁରେ ନୁରର ୫୬ ଓ ୫୭ ପଢ଼ି ପାଠ କଲେ ଓ ତାହାର ଅନୁବାଦ ଉପସ୍ଥାପନ କଲେ- ଓଆଦଲ୍ ଲାହୁଲ୍ ଲୟନା ଆମନ୍ନୁ ଓଆମିଲୁସ୍ ସାଲିହାତି ଲାୟସତଖଲିଫନ୍ନହୁମ୍ ଫିଲ୍ ଅରଜି କମାସ୍ ତଖଲଫଲ୍ ଲୟନା ମିନ୍ କବଲିହିମ୍ ଓଲୟୁମକିନନ୍ନା ଲହୁମ୍ ଦିନହୁମୁଲ୍ ଲୟିରତଜା ଲହୁମ୍ ଓଲୟୁବଦ୍ଦିଲନ୍ନହୁମ୍ ମିମ୍ ବାଦି ଖୌଫିହିମ୍ ଅମ୍ନା । ଯାବୁଦୁନନି ଲାୟୁଶରିକୁନା ବିଶୈଆ ଓଫନ୍ କଫରା ବାଦା ଜାଲିକା ଫଉଲାଇକା ହୁମୁଲ୍ ଫାସିକୁନ୍ । ଓଅକିମୁସ୍ ସଲାତା ଓଆତୁୟ୍ ଯକାତା ଓ ଅତିଉର୍ ରସୁଲା ଲାଅଲ୍ ଲକୁମ୍ ତୁରହମୁନ୍ ।

ହଜୁର ଅନଫୁର ଅ.ବ କହିଲେ ଉପରୋକ୍ତ ପଢ଼ିଂର ଅନୁବାଦ ଏପରି ଅଟେ ତୁମମାନଙ୍କ ମଧ୍ୟରୁ ଯେଉଁମାନେ ବିଶ୍ୱାସ କରିଛନ୍ତି ଓ ଉଚିତ୍ କର୍ମ କରୁଛନ୍ତି ସେମାନଙ୍କ ସହିତ ଅଲ୍ଲାଃ ଅଜ୍ଞାକାର କରିଛନ୍ତି ଯେ ସେ ସେମାନଙ୍କୁ ଭୁପୁଷ୍ଟରେ ଖଲିଫା କରିବେ ଯେପରି ସେ ସେମାନଙ୍କ ପୂର୍ବବର୍ତ୍ତୀ ଲୋକମାନଙ୍କୁ ଖଲିଫା କରିଥିଲେ ଏବଂ ଯେଉଁ ଧର୍ମକୁ ସେ ସେମାନଙ୍କ ପାଇଁ ପସନ୍ଦ କରିଛନ୍ତି ସେ ସେମାନଙ୍କ ପାଇଁ ତାହାକୁ ଦୃଢ଼ ଭାବରେ ସ୍ଥାପନ କରିଦେବେ ଏବଂ ସେମାନଙ୍କ ଭୟପ୍ରଦ ଅବସ୍ଥାକୁ ପରେ ସେ ସେମାନଙ୍କ ପାଇଁ ଶାନ୍ତିପ୍ରଦ ଅବସ୍ଥାରେ ପରିଣତ କରିଦେବେ । ସେମାନେ ଆତ୍ମର ଉପାସନା କରିବେ ଓ କୌଣସି ବସ୍ତୁକୁ ଆତ୍ମର ସମକକ୍ଷ କରିବେ ନାହିଁ ଏବଂ ଯେଉଁମାନେ ଏହାପରେ ମଧ୍ୟ ଅମାନ୍ୟ କରିବେ ସେମାନେ ଅବଜ୍ଞାକାରୀମାନଙ୍କ ମଧ୍ୟରେ ଗଣ୍ୟ ହେବେ ।

ହଜୁର ଅନଫୁର ଅ.ବ କହିଲେ- ଉପରୋକ୍ତ ପଢ଼ିଂରେ ଅଲ୍ଲାଃତାଲାଙ୍କ ଗୋଟିଏ ପ୍ରତିଶ୍ରୁତିର ବର୍ଣ୍ଣନା ରହିଛି କି ଅଲ୍ଲାଃତାଲା ତୁମକୁ ଏକ ପୁରସ୍କାର ପ୍ରଦାନ କରିବେ ଏବଂ ତାହା ଖୁଲାଫତ୍‌ର ପୁରସ୍କାର ଅଟେ ଯଦ୍ୱାରା ତୁମକୁ କ୍ଷମତା ଓ ଶକ୍ତି ହାସଲ ହେବ ଏବଂ ତୁମର ଭୟଭୀତ ଅବସ୍ଥା ଶାନ୍ତିରେ ପରିଣତ ହେବ । ଅତଃ ଏହା ଏକ ପ୍ରତିଶ୍ରୁତି ଅଟେ ଭବିଷ୍ୟବାଣୀ ନୁହେଁ ଯାହାକି ଅଲ୍ଲାଃତାଲା ନିଶ୍ଚିତ ପ୍ରଦାନ କରିବେ । ଏପରି ନୁହେଁ କି ଅଲ୍ଲାଃତାଲା କହିଲେ ମାତ୍ର ନିଶ୍ଚିତ ପ୍ରଦାନ କରିବେ ବରଂ ସେଥିପାଇଁ ଯେଉଁ ସର୍ତ୍ତ ରହିଛି ତାହାର ନିର୍ବାହ କଲେ ତାହା ହାସଲ ହେବ । ଉକ୍ତ ସର୍ତ୍ତାବଳୀ କ'ଣ ଅଟେ, ଅଲ୍ଲାଃ କହିଲେ ସେମାନେ ମୋ ଉପାସନା କରିବେ ଏବଂ କୌଣସି ବସ୍ତୁକୁ ଆତ୍ମର ସମକକ୍ଷ ଅର୍ଥାତ ଶିରକ୍ କରିବାରୁ ସମ୍ପୂର୍ଣ୍ଣ ରୂପେ ପବିତ୍ର ରହିଥିବେ । କିନ୍ତୁ ଯଦି (ସେମାନେ ଅଲ୍ଲାଃଙ୍କ) ଉପାସନା କରୁନଥିବେ ଏବଂ ଶିରକ୍‌ରୁ ସମ୍ପୂର୍ଣ୍ଣ ରୂପେ ପବିତ୍ର ନଥିବେ ତେବେ ସେମାନେ ଉକ୍ତ ପ୍ରତିଶ୍ରୁତିରୁ ଉପକୃତ ହୋଇପାରିବେ ନାହିଁ । ପବିତ୍ର କୁରଆନରୁ ଆମେ ଏହା ସ୍ପଷ୍ଟ ଭାବରେ ବୁଝିପାରୁଛୁ କି ଅକ୍ତିମ ଯୁଗରେ ଖୁଲାଫତ୍ ଆଲା ମିନ୍‌ହାଜେ ନବୁଓତ୍ (ନବାଙ୍କ ଆଗମନର ମାର୍ଗରେ ଖଲିଫା ହେବା) ପ୍ରତିଷ୍ଠିତ ହେବ । ହଦିସ୍ ଶରିଫ୍‌ରେ ମଧ୍ୟ ଦରଜ ଅଛି ଖୁଲାଫତ୍ ଆଲା ମିନ୍‌ହାଜେ ନବୁଓତ୍ ହେବ ଏବଂ ତାହା ଚିରକାଳ ରହିବ । ହଜରତ ମସିହ ମଉଦ ଆ.ସ ମଧ୍ୟ ଆତ୍ମକୁ ବେଶ୍ ସ୍ପଷ୍ଟ ଭାବରେ କହିଦେଲେ କି ମୋ ଅନ୍ତେ ଖୁଲାଫତ୍‌ର ବ୍ୟବସ୍ଥା ପ୍ରଚଳିତ ହେବ ଏବଂ ତାହା ସଦସର୍ବଦା ରହିବ । କିନ୍ତୁ ଏଥିସହିତ ଅଲ୍ଲାଃତାଲା ଉକ୍ତ ପଢ଼ିଂରେ ମୁସଲମାନମାନଙ୍କୁ ସ୍ପଷ୍ଟ ଭାବରେ ଦର୍ଶାଇ ଦେଲେ କି ଖୁଲାଫତ୍‌ର ପ୍ରତିଶ୍ରୁତିରୁ ଉପକୃତ ହେବା ତଥା ତାହାର ପୁରସ୍କାରରୁ ଭାଗ ନେବା ନିମନ୍ତେ ନିଜ ଅବସ୍ଥାରେ ପରିବର୍ତ୍ତନ ଆଣିବାକୁ ହେବ, କେବଳ ମୁସଲମାନ ବୋଲାଉବା, ନିଜ ବିଶ୍ୱାସର ପ୍ରକାଶ କରିବା ଦ୍ୱାରା ଖୁଲାଫତ୍‌ର ପୁରସ୍କାର ଲାଭ ହେବ ନାହିଁ । ସୁତରାଂ ଅଲ୍ଲାଃତାଲା ମୁସଲମାନମାନଙ୍କୁ ଏହି ଉପଦେଶ ଦେଇଛନ୍ତି କି ଉପାସନାର କର୍ତ୍ତବ୍ୟ ସମ୍ପାଦନ କରିବା ନିମନ୍ତେ ଶିରକ୍‌ରୁ ନିବୃତ୍ତ ରହିବା ପାଇଁ ନମାଜ ପାଠ କରିବା, ଜକାତ୍ ଦେବା, ରସୁଲ୍‌ଙ୍କ ଆଜ୍ଞାକାରୀ ହେବା ଦ୍ୱାରା ଅଲ୍ଲାଃଙ୍କ ଦୟା ଓ କରୁଣା ହାସଲ କରିପାରିବ । ରସୁଲ୍‌ଙ୍କ ଆଜ୍ଞାବହ ହେବା ନିମନ୍ତେ ଏକଥା ମନେରଖିବା ଉଚିତ୍ ଯେ, ହଜରତ ମହମ୍ମଦ୍ ସ.ଆ ଆମକୁ ଶିକ୍ଷା ଦେଇଛନ୍ତି ଯେ, ମୋ ମନୋନୀତ ଅମିର୍‌ର ଆଜ୍ଞାବହ ହୁଏ ସେ ମୋର ଆଜ୍ଞାବହ ହୋଇଥାଏ ଏବଂ ଯେ ମୋ ମନୋନୀତ ଅମିର୍‌ର ଅମାନ୍ୟ କରେ ସେ ମୋର ଅମାନ୍ୟ କରିଥାଏ, ଯାହାକି ଖୁଲାଫତ୍‌ର ବ୍ୟବସ୍ଥା ଅଟେ । ଏଥିରେ ଗୁରୁତ୍ୱପୂର୍ଣ୍ଣ କଥା ହେଲା କି ହଜୁର ସ.ଆଙ୍କର ମନୋନୀତ ଅମିର୍ ହିଁ

ଖଲିଫା ଅଟନ୍ତି । ଏଠାରେ ସେହି ଖୁଲାଫତ୍ ଆଲୋଚନା ଚାଲିଛି ଯାହାକି ମିନ୍ ହାଜେ ନବୁଝ୍ ଉପରେ ପ୍ରତିଷ୍ଠିତ । ଯେଉଁ ଖୁଲାଫତ୍ ବର୍ତ୍ତମାନ କେବଳ ଜମାଅତ ଅହେମଦିୟାରେ ପ୍ରଚଳିତ ।

କେତେକ ମୌଳବି ଓ ବିଜ୍ଞ ଗୋଷ୍ଠୀ ଏହି ମତ ପ୍ରକାଶ କରିଥାନ୍ତି କି ଖୁଲାଫତ୍ ବ୍ୟବସ୍ଥାର ଆବଶ୍ୟକତା ରହିଛି କିନ୍ତୁ ଯେତେବେଳେ ତାଙ୍କୁ କୁହାଯାଏ କି ଅଲ୍ଲାଃତାଲା ତାହାର ବ୍ୟବସ୍ଥା କରିଦେଇଛନ୍ତି ତାହାକୁ ସ୍ୱୀକାର କର ସେତେବେଳେ ସେମାନେ ତାହାକୁ ସ୍ୱୀକାର କରିବାକୁ ପ୍ରସ୍ତୁତ ହୋଇନଥାନ୍ତି, ବରଂ ବିରୁଦ୍ଧାଚରଣରେ ବଢ଼ିଯାଇଥାନ୍ତି । ଯାହାର ନମୁନା ବର୍ତ୍ତମାନ ସିୟାଲକୋଟ୍ରେ ଆମ ମସଜିଦ୍ ଓ ତାହା ସହ ସଲଗ୍ ଘର (ଭଙ୍ଗାରୁଜା କରିବା ଘଟଣା) ଦ୍ୱାରା ଦେଖିବାକୁ ମିଳୁଅଛି । ତାହା ପୁଣି ପୋଲିସ୍ ଓ ପ୍ରଶାସନ ଉଭୟର ଉପସ୍ଥିତିରେ ମୌଳବି ଓ ତାଙ୍କର ଶହ ଶହ ଚେଲାମାନେ ଆକ୍ରମଣ ପୂର୍ବକ ଭଙ୍ଗାରୁଜା କରିବା ସହିତ ଉଚ୍ଚ ଶ୍ୱରରେ ଘୋଷଣା କରୁଥାନ୍ତି କି ଆମେ ମସଜିଦ୍‌କୁ ମଧ୍ୟ ନଷ୍ଟ କରିବୁ । ଯେପର୍ଯ୍ୟନ୍ତ ଏମାନେ ହଜୁର ସ.ଆଙ୍କ ଭବିଷ୍ୟବାଣୀ ମୁତାବକ ଖୁଲାଫତ୍ ବ୍ୟବସ୍ଥାକୁ ସ୍ୱୀକାର କରିବେ ନାହିଁ ଏମାନେ ଏହିପରି ହରକତ୍ କରିଚାଲିଥିବେ ଏବଂ ସେମାନଙ୍କଠାରୁ କୌଣସି ପ୍ରକାରର ଉତ୍ତମ ଆଚରଣ ଆଶା କରିବା ନିରର୍ଥକ । ଯେପର୍ଯ୍ୟନ୍ତ ଆମ ଭାବନାକୁ (କଷ୍ଟ ପହଞ୍ଚିବା କଥା ରହିଛି ତେବେ ଜାଣିରଖନ୍ତୁ) ସେମାନେ ହଜରତ ମସିହ ମଉଦ ଆ.ସଙ୍କ ସମୟର ଗୋଟିଏ ସ୍ଥାନକ (ମସଜିଦ୍)କୁ କ୍ଷତି ପହଞ୍ଚାଇଛନ୍ତି ଏବଂ ପ୍ରଶାସନ ଏହାକୁ ନିଜ ଅଧିନସ୍ଥ କରିନେଇଛି କିନ୍ତୁ ଆମର ଉତ୍ତର ପୂର୍ବପରି ସର୍ବଦା ଏହା ଅଟେ ଏବଂ ହେବା ଉଚିତ୍ କି ଜନ୍ମମା ଅଶକୁ ବସସି ଓ ହୁଜ୍‌ନି ଇଲଲ୍ଲାଃ ଅର୍ଥାତ୍ ମୁଁ ନିଜ ଦୁଃଖ ଓ କଷ୍ଟର ଅଭିଯୋଗ ଅଲ୍ଲାଃଙ୍କ ନିକଟରେ ଉପସ୍ଥାପନ କରୁଅଛୁ । ନିଃଶୟେହ ଆମର ଉଚ୍ଚ ସ୍ମୃତି ସହ ଭାବନାତ୍ମକ ସମ୍ପର୍କ ରହିଛି କିନ୍ତୁ ହଜରତ ମସିହ ମଉଦ ଆ.ସଙ୍କ ସହ ଘନିଷ୍ଟ ସମ୍ପର୍କର ପ୍ରକାଶ କେବଳ ଅଜ୍ଞାନିକାର ସୁରକ୍ଷା କରିବାରେ ନାହିଁ ବରଂ ଏହା ଆପଣଙ୍କ ଶିକ୍ଷା ମୁତାବକ ଅମଳ କରିବା ସହ ଜଡ଼ିତ ଏବଂ ଆପଣଙ୍କ ଅନ୍ତେ ଖୁଲାଫତ୍ ବ୍ୟବସ୍ଥା ସହ ଯୋଡ଼ି ହେବାରେ ଅନ୍ତର୍ନିହିତ । ସେହି ଜିନିଷ ହାସଲ କରିବାରେ ରହିଛି ଯାହା ଅଲ୍ଲାଃତାଲା ଖୁଲାଫତ୍ ପୁରସ୍କାରରୁ ଉପକୃତ ହେବା ନିମନ୍ତେ ଦର୍ଶାଇଛନ୍ତି । ନିଜ ଉପାସନାର ସ୍ତର ବୃଦ୍ଧି କରିବା, ଅଲ୍ଲାଃଙ୍କ ଆଦେଶ ମୁତାବକ ଅମଳ କରିବା ଦ୍ୱାରା ତଥା ନିଜ ଆଜ୍ଞାକାରୀତାର ସ୍ତର ବୃଦ୍ଧି କରିବା ଦ୍ୱାରା ହାସଲ ହୋଇଥାଏ । ଅତଃ ଏଥିନିମନ୍ତେ ଆମକୁ ଚେଷ୍ଟା କରିବା ଉଚିତ୍ । ହଜରତ ମସିହ ମଉଦ ଆ.ସଙ୍କୁ କେହି ଜଣେ ପ୍ରଶ୍ନ କଲେ ଖଲିଫାଙ୍କ ଆଗମନର ଉଦ୍ଦେଶ୍ୟ କ'ଣ ରହିଛି ? ହଜୁର ଆ.ସ ଯେଉଁ ଉତ୍ତର ଦେଲେ ତାହା ସର୍ବଦା ଆମ ସମ୍ମୁଖରେ ରହିବା ଉଚିତ୍ । ଆପଣ ଉତ୍ତର ଦେଲେ ସୁଧାର । ଦେଖ ଅଲ୍ଲାଃତାଲାଙ୍କର ଏହି ସୁନ୍ନତ ଚାଲିଆସିଛି କି ଗୋଟିଏ ଯୁଗ ଅତିବାହିତ ହେବାପରେ ଯେତେବେଳେ ଲୋକେ ପୂର୍ବ ନବୀଙ୍କ ଶିକ୍ଷାକୁ ପାଶୋରିଯାଇ ସତ୍‌ପଥ, ବିଶ୍ୱାସ ଓ ପ୍ରକାଶରୁ ଦୂରେଇଯାନ୍ତି ସେତେବେଳେ ସେମାନେ ସଂସାରର ଅନ୍ଧାର, ମଳିନତା, ମିଥ୍ୟା ଓ ଦ୍ୱେଷରେ ପରିପୂର୍ଣ୍ଣ ପରିବେଶରେ ପ୍ରବେଶ କରିଥାନ୍ତି । ଏପରି (ଭୟଙ୍କର) ଅବସ୍ଥାରେ ଅଲ୍ଲାଃ ଆଗ୍ରହ ପ୍ରକାଶ କରିଥାନ୍ତି କି ଜଣେ ବିଶିଷ୍ଟ ବ୍ୟକ୍ତିତ୍ୱ ମାଧ୍ୟମରେ ନୂତନ ରୂପେ ତାଙ୍କ ହସ୍ତିକୁ ଚିହ୍ନିବା ନିମନ୍ତେ ସହଗ୍ର ନିଦର୍ଶନ ପ୍ରମାଣ ସ୍ୱରୂପ ପ୍ରକଟ କରିଥାନ୍ତି । ଅତଏବ (ବର୍ତ୍ତମାନ) ମୁସଲମାନମାନ ତଥା ଅଣମୁସଲମାନମାନ ଉଭୟଙ୍କ ମଧ୍ୟରେ ଧର୍ମନିଷ୍ଠତା ଓ ବିଶ୍ୱାସ ହଜିଯାଇଛି । ସେଥିପାଇଁ ଏହିଯୁଗରେ ଅଲ୍ଲାଃତାଲା ହଜୁର ସ.ଆଙ୍କ ଭବିଷ୍ୟବାଣୀ ମୁତାବକ ଅତିମ ଖଲିଫାଙ୍କୁ ପ୍ରେରଣ କଲେ । ଆପଣ କହିଲେ ଏହି ପୁରାତନ ସୁନ୍ନତ ମୁତାବକ ଆମର ବ୍ୟବସ୍ଥା ପ୍ରଚଳିତ । ଅଲ୍ଲାଃଙ୍କ ଅସ୍ଥିତ୍ୱର ପ୍ରମାଣ ଉପସ୍ଥାପନ କରିବା, ଏକେଶ୍ୱରବାଦର ପୁନଃପ୍ରତିଷ୍ଠା ତଥା ଉତ୍ତମ ଚରିତ୍ରକୁ ସ୍ଥାପନ କରିବା ନିମନ୍ତେ ଏହି (ଜମାଅତ) ଗଠନ କରାଯାଇଛି । ଆମେ ଦେଖୁଅଛୁ କି ମୁସଲମାନମାନଙ୍କ ମଧ୍ୟରୁ ଅଧିକାଂଶ ଲୋକଙ୍କ ଅମଳ ଦୁର୍ବଳ ହୋଇଗଲାଣି । କବର ପୂଜା ତଥା ବିଭିନ୍ନ ପ୍ରକାରର କୁପ୍ରଥାରେ ସେମାନେ ଛନ୍ଦି ହୋଇଯାଇଛନ୍ତି । ମିଥ୍ୟା ଓ ଅପକର୍ମ (କରିବା) ସାମାନ୍ୟ କଥା ହୋଇଗଲାଣି କିନ୍ତୁ ହଜରତ ମସିହ ମଉଦ ଆ.ସଙ୍କ ଅତିମ ଉଚ୍ଚ ଯେପରିକି ମୁଁ କହିଆସିଲି କି ଆମକୁ ସର୍ବଦା ସତର୍କ ରହିବା ଉଚିତ୍ କି ଉଚ୍ଚ ପ୍ରାଚିନ ସୁନ୍ନତ ମୁତାବକ ଆମର ଏହି ଜମାଅତ ଗଠନ ହୋଇଛି । ଯେତେବେଳେ ସମଗ୍ର ପୃଥିବୀରେ ମିଥ୍ୟା ଓ ଅପକର୍ମ ପ୍ରସାରିତ ହୋଇଥାଏ, ସୁଚରିତ୍ର ଉଠିଯାଇଥାଏ ସେତେବେଳେ ଅଲ୍ଲାଃତାଲା ନିଜର ଜଣେ ପ୍ରିୟଙ୍କୁ ପ୍ରେରଣ କରି ନୂତନ ରୂପେ ଧର୍ମର ଆଧୁନିକରଣ କରିଥାନ୍ତି । ସୁତରାଂ ଯଦି ଆମେ ହଜରତ ମସିହ ମଉଦ ଆ.ସଙ୍କୁ ସ୍ୱୀକାର କରିବା ପରେ ନିଜ ଭିତରେ ପରିବର୍ତ୍ତନ ଆଣୁ ନାହିଁ ତେବେ ଏହା ବେଶ୍ ଚିନ୍ତାର ବିଷୟ ଅଟେ । ଆମକୁ ପ୍ରତିମୁହୂର୍ତ୍ତରେ ନିଜର ଅନୁଧ୍ୟାନ କରିବା ଆବଶ୍ୟକ କି ଅଲ୍ଲାଃତାଲା ଖୁଲାଫତ୍ ସହ ସଂଶ୍ଳିଷ୍ଟ ପୁରସ୍କାର ହାସଲ କରିବା ନିମନ୍ତେ ଯେଉଁ କାର୍ଯ୍ୟ (ସମ୍ପାଦନ) କରିବାର ଉପଦେଶ ଦେଇଛନ୍ତି ସେଥି ମୁତାବକ ଆମେ ନିଜ ଜୀବନ ଅତିବାହିତ କରିବାକୁ ଚେଷ୍ଟା କରୁଅଛେ ନା ନାହିଁ । ଏହା

ଦେଖିବା ଆବଶ୍ୟକ କି ଆମ ଉପାସନାର (ସ୍ତବ) କିଭଳି ରହିଛି, ଆମ ନମାଜ, ଆମ କଥାବାର୍ତ୍ତା କାର୍ଯ୍ୟକଳାପ ସମସ୍ତ ପ୍ରକାରର ଶିରକରୁ ପବିତ୍ର ରହିଛି ନା ନାହିଁ । ଧର୍ମ ମାର୍ଗରେ ଆମର ଅର୍ଥ ଦାନର ସ୍ତବ କିଭଳି ରହିଛି, ଆମର ଆଜ୍ଞାକାରୀତା କେଉଁ ସ୍ତରର ଅଟେ ? କ’ଣ ଅଲ୍ଲାଃ ଓ ରସୁଲ ସ.ଆ ଯେଭଳି ଚାହୁଁଛନ୍ତି ଆମେ ସେହି ସ୍ତବ ହାସଲ କରିପାରିଛେ । ପୁଣି ଏହି ଯୁଗରେ ହଜରତ ମସିହ ମଉଦ ଆ.ସ ଯେଉଁ ସ୍ତବରେ ନିଜ ମାନ୍ୟକାରୀମାନଙ୍କୁ ଦେଖିବାକୁ ଚାହୁଁଥିଲେ ସେହି ସ୍ତବରେ ପହଞ୍ଚିବାକୁ ଆମେ ଚେଷ୍ଟା କରୁଅଛେ ? ଉପାସନା ଓ ନମାଜର ଗୁରୁତ୍ୱ ସମ୍ବନ୍ଧରେ ହଜରତ ମହମ୍ମଦ ସ.ଆ କୁହନ୍ତି କର୍ମାତ୍ ଦିବସରେ ଅଲ୍ଲାଃ ସର୍ବପ୍ରଥମେ ନିଜ ଭକ୍ତଙ୍କଠାରୁ ଯେଉଁ ଜିନିଷର ହିସାବ ନେବେ ତାହା ନମାଜ ଅଟେ । ଯଦି ଏହି ହିସାବ ଠିକ୍ ରହିଲା ତେବେ ସେ ସଫଳ ହୋଇଗଲା ଓ ମୋକ୍ଷ ପ୍ରାପ୍ତ କରିନେଲା କିନ୍ତୁ ଯଦି ତାହା ଖରାପ ରହିଲା ତେବେ ସେ ଅସଫଳ ହେଲା ଓ କ୍ଷତିରେ ପଡ଼ିଲା ।

ହଜରତ ଜାବିର୍ ର.ଅ ବର୍ଣ୍ଣନା କରିଛନ୍ତି ମୁଁ ହଜୁର ସ.ଆଙ୍କୁ କହୁଥିବାର ଶୁଣିଲି- ନମାଜକୁ ଛାଡ଼ିବା ମଣିଷକୁ ଶିରକ୍ ଓ ଅମାନ୍ୟ କରିବାର ନିକଟବର୍ତ୍ତୀ କରିଦିଏ । ଅତଏବ ଏହା ଅତ୍ୟନ୍ତ ଭୟ କରିବାର ସ୍ଥଳ ଅଟେ । ଶିରକ୍ କରିବା ଦୋଷ ଅଟେ ଯାହାକୁ ଅଲ୍ଲାଃ ଅତ୍ୟନ୍ତ ନାପସନ୍ଦ କରିଥାନ୍ତି । ଶିରକ୍‌କାରୀଙ୍କୁ ଅଲ୍ଲାଃ କଦାପି କ୍ଷମା ଦେଇ ନଥାନ୍ତି କ’ଣ ଆମେ ଏଭଳି ଦୋଷର ଭାଗୀଦାର ହୋଇ ଅଲ୍ଲାଃଙ୍କ ପୁରସ୍କାର ଖୁଲାଫତ୍‌ର କୃପାରୁ ଉପକୃତ ହୋଇପାରିବା । କଦାପି ନୁହେଁ, ନମାଜ କିଭଳି ପାଠ କରିବା ଉଚିତ୍ ତାହାର ସତ୍ୟାସତ୍ୟ ଓ ଆତ୍ମାର ସ୍ତବ ନିର୍ଦ୍ଧାରଣ କରି ହଜରତ ମସିହ ମଉଦ ଆ.ସ କୁହନ୍ତି- କେତେକ ଲୋକ ମସଜିଦ୍ ଯାଇଥାନ୍ତି, ନମାଜ ପାଠ କରିଥାନ୍ତି ଏବଂ ଇସଲାମର ଅନ୍ୟାନ୍ୟ ଆଦେଶ ମଧ୍ୟ ପାଳନ କରିଥାନ୍ତି କିନ୍ତୁ ସେମାନଙ୍କ ସହ ଅଲ୍ଲାଃତାଲାଙ୍କ ସାହାଯ୍ୟ ଓ ଅନୁକମ୍ପାର ହାତ ରହିନଥାଏ ଏବଂ ସେମାନଙ୍କ ଚରିତ୍ର ଓ ଆଚରଣରେ କୌଣସି ପ୍ରକାରର ପରିବର୍ତ୍ତନ ପରିଲକ୍ଷିତ ହୋଇନଥାଏ । କାରଣ ଅଲ୍ଲାଃଙ୍କ ଆଦେଶ ପାଳନ କରିବା ଏକ ବୀଜ (ମଞ୍ଜି) ପରି ଅଟେ । ଯାହାର ପ୍ରଭାବ ଆତ୍ମା ଓ ଶରୀର ଉପରେ ପଡ଼ିଥାଏ । ଜଣେ ଚାଷୀ ଯେ ଜଳ ସିଂଚନ କରିବା ପରେ ବେଶ୍ ପରିଶ୍ରମର ସହିତ ନିଜ କ୍ଷେତରେ ମଞ୍ଜି ବୁଣିଥାଏ ଯଦି ପରବର୍ତ୍ତୀ ସମୟରେ ସେଥିରୁ ଅଳ୍ପରୋଦଗମ ହୋଇନଥାଏ ତେବେ ସ୍ୱୀକାର କରିବାକୁ ପଡ଼େ ଯେ, ବୀଜ ଖରାପ ଥିଲା । ହଜୁର ଅନୂର ଅ.ବ କହିଲେ- ତେବେ ଏହି ତଥ୍ୟକୁ ଆମକୁ ସର୍ବଦା ନିଜ ସମ୍ମୁଖରେ ରଖିବା ଉଚିତ୍ କି ନିଜ ଉପାସନା, ଚରିତ୍ର ଓ ଆଚରଣରେ ସୁଧାର ଆଣିବା ଅଲ୍ଲାଃଙ୍କ ନିକଟବର୍ତ୍ତୀ କରିଥାଏ ।

ହଜରତ ମସିହ ମଉଦ ଆ.ସ ନମାଜର ସତ୍ୟାସତ୍ୟ ସମ୍ବନ୍ଧରେ ବର୍ଣ୍ଣନା କରି କୁହନ୍ତି- ନମାଜ କ’ଣ ଅଟେ ? ତାହା ଦୁଆ କରିବା ଅଟେ ଯେଉଁଥିରେ ଅଲ୍ଲାଃଙ୍କ ପ୍ରଶଂସା, ଗୁଣଗାନ ତଥା ନମ୍ରତାର ସହିତ କ୍ଷମା ପ୍ରାର୍ଥନା ଓ ଦରୁଦ୍ ପାଠ କରାଯାଇଥାଏ । ଅତଏବ ଯେତେବେଳେ ନମାଜ ପାଠ କର କୁରଆନ୍‌ର ପଞ୍ଜି ପାଠ କରିବା ତଥା ଧାର୍ଯ୍ୟ ଦୁଆ ଯାହାକି ହଜୁର ସ.ଆ ନିୟମିତ ଭାବରେ କରୁଥିଲେ, ତାହା କରିବା ବ୍ୟତୀତ ବାକି ସମସ୍ତ ଗୁରୁତ୍ୱପୂର୍ଣ୍ଣ ଦୁଆ ନିଜ ଭାଷାରେ ଅତ୍ୟନ୍ତ ନମ୍ରତାର ସହିତ କର ଯେପରି ତୁମ ହୃଦୟରେ ଉକ୍ତ ନମ୍ରତାର ପ୍ରଭାବ ବାକି ରହିବ । ଆପଣ ଆହୁରି କୁହନ୍ତି ନମାଜ ଏକ ଏପରି ମାଧ୍ୟମ ଯଦ୍ୱାରା ଆକାଶ ମଣିଷ ଉପରକୁ ଡଳି ଯାଇଥାଏ । ନମାଜର କର୍ତ୍ତବ୍ୟ ସମ୍ପାଦନକାରୀ ମନେକରିଥାଏ କି ମୁଁ ଜାବିତ ନାହିଁ ଏବଂ ମୋ ଆତ୍ମା ତରଳି ଅଲ୍ଲାଃଙ୍କ ଆଡ଼କୁ ବହିରାଲିଜିଛି । ଯେଉଁ ଘରେ ଏପରି ନମାଜ ପାଠ କରାଯାଏ ସେହି ଘର କଦାପି ଧ୍ୱଂସ ହୋଇନଥାଏ ।

ଅଲ୍ଲାଃତାଲା କୁହନ୍ତି ଶିରକ୍ କରିବାରୁ ନିବୃତ୍ତ ରୁହ ଏଥିସମ୍ବନ୍ଧରେ ଲୋଖାଅଛି ହଜରତ ମହମ୍ମଦ ସ.ଆଙ୍କୁ ନିଜ ମାନ୍ୟକାରୀମାନଙ୍କ ଶିରକ୍ କରିବାର ଭୟ ଥିଲା । ଅଲ୍ଲାଃତାଲା କୁହନ୍ତି ଝୁୟୁର୍‌ରୁ ମାଦୁନା ଜାଲିକା ଅର୍ଥାତ୍ (ଅଲ୍ଲାଃ) ପ୍ରତ୍ୟେକ ଦୋଷ କ୍ଷମା କରିଦେବେ କିନ୍ତୁ ଶିରକ୍ ନୁହେଁ । ସୁତରାଂ ଶିରକ୍‌ର ନିକଟକୁ ଯାଅ ନାହିଁ ଏବଂ ତାହାକୁ ବାରଣ କରାଯାଇଥିବା ବୃକ୍ଷ ମଣ । ଆପଣ କୁହନ୍ତି ଏକେଶ୍ୱରବାଦ କେବଳ ଏହା ନୁହେଁ କି ମୁହଁରୁ ଲାଜଲାହା ଇଲଲ୍ଲାଃ କହିଦେବା ଏବଂ ହୃଦୟରେ ସହଶ୍ର ପ୍ରତିମୂର୍ତ୍ତି ଜମା କରି ରଖିଥିବା । ବରଂ ଯେଉଁବ୍ୟକ୍ତି ନିଜର କୌଣସି କାର୍ଯ୍ୟ ଓ ସତ୍ତ୍ୱଯନ୍ତ୍ର, ଯୋଜନାକୁ ଅଲ୍ଲାଃଙ୍କ ପରି ସମ୍ମାନ ଦିଏ କିମ୍ବା କୌଣସି ବ୍ୟକ୍ତି ବିଶେଷ ଉପରେ ଭରଷା କରେ ଯେପରିକି ଅଲ୍ଲାଃଙ୍କ ଉପରେ ଭରଷା କରାଯାଇଥାଏ କିମ୍ବା ନିଜକୁ ଅଲ୍ଲାଃଙ୍କ ପରି ଶ୍ରେଷ୍ଠ ମଣୁଥାଏ ତେବେ ଏସବୁ ଅଲ୍ଲାଃଙ୍କ ନିକଟରେ ପ୍ରତିମା ପୂଜା କରିବା ଅଟେ । ପୁଣି ଅଲ୍ଲାଃଙ୍କ ପୁରସ୍କାର ଲାଭ କରିବା ଲୋକଙ୍କ ନିମନ୍ତେ ଜକାତ୍ ଓ ଅର୍ଥବ୍ୟୟ କରିବା ଧାର୍ଯ୍ୟ ରହିଛି । ହଦିସରେ ଦରଜ ଅଛି ହଜରତ ଇବନେ ମସଉଦ୍ ର.ଅ ବର୍ଣ୍ଣନା କରିଛନ୍ତି ହଜୁର ସ.ଆ କହିଲେ ଦୁଇ ଜଣ ବ୍ୟକ୍ତିଙ୍କ ବ୍ୟତୀତ କାହା ଉପରେ ଈର୍ଷା କରିବା ଉଚିତ୍ ନୁହେଁ ଜଣେ ସେହି ବ୍ୟକ୍ତି ଯାହାକୁ ଅଲ୍ଲାଃତାଲା ଅର୍ଥ ପ୍ରଦାନ କରନ୍ତି ଏବଂ ସେ ତାହାକୁ ଅଲ୍ଲାଃଙ୍କ ମାର୍ଗରେ ଖର୍ଚ୍ଚ କରିଦିଏ ଏବଂ ଆଉ ଜଣେ ଯାହାକୁ ଅଲ୍ଲାଃ ବୁଦ୍ଧି, ଜ୍ଞାନ

ଓ ବୁଝାବଣାର ଶକ୍ତି ପ୍ରଦାନ କରିଥାନ୍ତି ଏବଂ ସେ ତାହା ସାହାଯ୍ୟରେ ଲୋକମାନଙ୍କ ନିଷ୍ଠିତ କରେ ତଥା ସେମାନଙ୍କୁ ଶିକ୍ଷା ଦେଇଥାଏ ।
 ହଜରତ ମସିହ ମଉଦ ଆ.ସ ନମାଜର କର୍ତ୍ତବ୍ୟ ସମ୍ପାଦନ କରିବା ଓ ଜକାତ୍ ଦେବା ତଥା ପରସ୍ପର ସହ ସମ୍ପର୍କ ରଖିବା ସମ୍ବନ୍ଧରେ କୁହନ୍ତି ଲୋକେ ନମ୍ର ଓ ବିଭୋର ହୋଇ ନମାଜ ପାଠ କରିଥାନ୍ତି ଏହାର ନିଶ୍ଚିତ ପରିଣାମ ଏହା ହୋଇଥାଏ କି ସେମାନେ ମନ୍ଦ ଓ ଅପକର୍ମରୁ ନିବୃତ୍ତ ରହିଥାନ୍ତି ଏବଂ ଏହି ଅପବିତ୍ର ସଂସାରରୁ ମୁକ୍ତି ପାଇଯାଇଥାନ୍ତି ଏବଂ ସେମାନଙ୍କ ସଂସାରର ଲାଳଷା ଶୀତଳ ପଡ଼ିଯାଇ ସେହିସ୍ଥଳେ ଅଲ୍ଲାଃ ଭଲପାଇବା ଉତ୍ତମ ହୋଇଯାଏ ଯାହାର ପରିଣାମ ହୁଏ ଲିୟ୍ ଜକାତେ ଫାଇଲୁନ୍ ଅର୍ଥାତ୍ ସେମାନେ ଅଲ୍ଲାଃ ମାର୍ଗରେ ଖର୍ଚ୍ଚ କରିଥାନ୍ତି । ଅତଃ ନମାଜ ଅପକର୍ମରୁ ଦୂରେଇ ରହିବାକୁ ପ୍ରୋତ୍ସାହିତ କରିଥାଏ । ପୁଣି ଅଲ୍ଲାଃ ଆଦେଶ ମୁତାବକ ଅମଳ କରିବା ତଥା ନିଜ ଅର୍ଥର ଅୟଥା ଖର୍ଚ୍ଚ କରିବା ପରିବର୍ତ୍ତେ ଅଲ୍ଲାଃ ମାର୍ଗରେ ଖର୍ଚ୍ଚ କରିବା ପ୍ରତି ଧ୍ୟାନ ଆକର୍ଷିତ କରିଥାଏ । ଆପଣ ଏଥିରୁ ଉପନିତ ହେଲେ ଯେ, ଅଲ୍ଲାଃ ମାର୍ଗରେ ଅର୍ଥ ବ୍ୟୟ କଲେ ମଣିଷ ଅନେକ ଅପକର୍ମରୁ ନିବୃତ୍ତ ରହିଥାଏ । ପୁଣି ଅଲ୍ଲାଃତାଲା ଖୁଲାଫତ୍ ପୁରସ୍କାର ଲାଭ କରିଥିବା ଲୋକଙ୍କୁ ଉପଦେଶ ପୂର୍ବକ କହିଲେ କି ନିଜ ଆଜ୍ଞାକାରୀତାର ସ୍ତର ବୃଦ୍ଧି କର । ହଦିସ୍ରେ ଲେଖାଅଛି ହଜରତ ଅବଦାଃ ର.ଅ କୁହନ୍ତି ଆମେ ହଜୁର ସ.ଆଙ୍କ ବୟତ ଏହି ସର୍ତ୍ତରେ କରିଥିଲୁ କି ଆମେ (ଆପଣଙ୍କ) କଥା ଶୁଣିବୁ ଏବଂ ତହାର ପାଳନ କରିବୁ ତେଣିକି ତାହା ଆମକୁ ପସନ୍ଦ ହେଉ ଅବା ନାପସନ୍ଦ ହେଉ ଏବଂ ଆମେ ଯେଉଁସ୍ଥଳେ ରହିଲେ ମଧ୍ୟ କୌଣସି ମାମଲାରେ (ପରସ୍ପର) ସହ ଝଗଡ଼ା କରିବୁ ନାହିଁ, ସତ୍ପଥରେ ପରିଚାଳିତ ହେବୁ ନ୍ୟାୟ (କଥା) କହିବୁ ଏବଂ ଅଲ୍ଲାଃ ମାମଲାରେ କୌଣସି ଲୋକର ଅପନିୟାକୁ ଭୟ କରିବୁ ନାହିଁ ।

ହଜରତ ମସିହ ମଉଦ ଆ.ସ କୁହନ୍ତି ଅଲ୍ଲାଃ, ରସୁଲ୍ ଓ (ଅଧିନସ୍ତ) ସମ୍ରାଟଙ୍କ ଆଜ୍ଞାକାରୀ ହୁଅ । ଆଜ୍ଞାକାରୀତା ଏକ ଏପରି ଜିନିଷ କି ଯଦି ସୁଦ୍ଧ ହୃଦୟରୁ ଗ୍ରହଣ କରାଯାଏ ତେବେ ହୃଦୟରେ ଏକ ଆଲୋକ ଉତ୍ପନ୍ନ ହେବା ସହିତ ଆତ୍ମତୃପ୍ତି ଅନୁଭବ କରାଇଥାଏ । ସାଧନାର ଏଭଳି ଆବଶ୍ୟକତା ନାହିଁ ଯେପରିକି ଆଜ୍ଞାକାରୀତାର ରହିଛି କିନ୍ତୁ ସର୍ତ୍ତ ଏହିକି ଯେ, ନିଷ୍ଠାପର ଭାବରେ ଆଜ୍ଞାକାରୀ ହୋଇଯାଅ ଏବଂ ଏହା ହିଁ ଏକ କଷ୍ଟକର କାର୍ଯ୍ୟ । ଆପଣ କୁହନ୍ତି ତୁମେ ଯେ କି ନିଜକୁ ମସିହ ମଉଦ ଆ.ସଙ୍କ ଜମାଅତର କହି ସାହାବାଙ୍କ ଜମାଅତ ସହ ମିଳିତ ହେବାର ଆଶା ବାନ୍ଧିଛ ନିଜ ଭିତରେ ସାହାବାଙ୍କ ପରି ରଙ୍ଗ ଉତ୍ପନ୍ନ କର । ହଜୁର ଅନଝର ଅ.ବ କହିଲେ- ଯଦି ଜମାଅତର ଉନ୍ନତିକୁ ଚିରକାଳ ପର୍ଯ୍ୟନ୍ତ (ଅପରିବର୍ତ୍ତତ) ଦେଖିବାର ଅଛି ତେବେ ଖୁଲାଫତ୍ ବ୍ୟବସ୍ଥାକୁ ଚିରକାଳ ପ୍ରତିଷ୍ଠିତ ରଖିବା ନିମନ୍ତେ ଚେଷ୍ଟା କରିବାକୁ ହେବ ଏବଂ ଉକ୍ତ ନମୁନାଗୁଡ଼ିକୁ ମଧ୍ୟ ନିୟମିତ ଭାବରେ ବଜାୟ ରଖିବାକୁ ହେବ ତେବେଯାଇ ସେହି ଉନ୍ନତି ହାସଲ ହେବ ଯାହାକି ପୂର୍ବେ ଲାଭ ହୋଇଥିଲା । ଆମକୁ ନିଜ ଉପାସନାର ସ୍ତର ଉର୍ଦ୍ଧ୍ୱଗାମୀ କରିବା ସହିତ ନିଜ ନମାଜର ସୁରକ୍ଷା କରିବାକୁ ହେବ ନିଜର କହିବା ଓ କରିବାକୁ ସମସ୍ତ ପ୍ରକାର ଶିରକ୍ତରୁ ସମ୍ପୂର୍ଣ୍ଣ ରୂପେ ପବିତ୍ର ରଖିବାକୁ ହେବ । ନିଜ ଅର୍ଥ ଅଲ୍ଲାଃ ମାର୍ଗରେ ଖର୍ଚ୍ଚ କରିବାକୁ ହେବ ଏବଂ ଖୁଲାଫତ୍ ବିଶ୍ୱସ୍ତ ଓ ଆଜ୍ଞାକାରୀ ହେବାର ସ୍ତରକୁ ସର୍ବଦା ସୁରକ୍ଷିତ ରଖିବାକୁ ହେବ ତେବେଯାଇ ଆମେ ଖୁଲାଫତ୍ ପୁରସ୍କାର ଓ ତାହା ସହ ବର୍ଦ୍ଧିତ ଅଲ୍ଲାଃତାଲାଙ୍କ ବରକତରୁ ଉପକୃତ ହୋଇପାରିବା ଏବଂ କର୍ମାତ ପର୍ଯ୍ୟନ୍ତ ରହିଥିବା ଅବିଚ୍ଛିନ୍ନ ଖୁଲାଫତ୍ ସହ ଯୋଡ଼ି ହୋଇ ରହିପାରିବା ଏବଂ ନିଜ ସନ୍ତାନମାନଙ୍କୁ ମଧ୍ୟ ତାହା ସହ ଯୋଡ଼ି ରଖିପାରିବା । ଆପଣ କୁହନ୍ତି ଅଲ୍ଲାଃତାଲା ଆମକୁ ଖୁଲାଫତ୍ ପୁରସ୍କାର ପ୍ରଦାନ କରିଛନ୍ତି । ଆମେ ଗତ ୧୧୦ ବର୍ଷ ହେଲା ଅଲ୍ଲାଃତାଲାଙ୍କ ନିରନ୍ତର କୃପା ପ୍ରଦାନ ଏବଂ ହଜରତ ମସିହ ମଉଦ ଆ.ସଙ୍କ ସହ ଅଲ୍ଲାଃଙ୍କର ପ୍ରତିଶ୍ରୁତିକୁ (ପ୍ରମାଣିତ) ହେବାର ସ୍ୱତନ୍ତ୍ରରେ ଦେଖିଆସୁଅଛୁ । ଅଲ୍ଲାଃତାଲା ହଜରତ ମସିହ ମଉଦ ଆ.ସଙ୍କ ବୟତରେ ଥିବା ପ୍ରତ୍ୟେକ ବ୍ୟକ୍ତିକୁ ଶକ୍ତି ପ୍ରଦାନ କରନ୍ତୁ କି ସେମାନେ ହଜୁର ଆ.ସଙ୍କ ସମସ୍ତ ନିଦେଶାବଳୀକୁ ନିଜ ସମ୍ମୁଖରେ ରଖି ଖୁଲାଫତ୍ ବରକତରୁ ସର୍ବଦା ଉପକୃତ ହେଉଥାନ୍ତୁ ।

ଗତ ଜୁମାରେ ମଧ୍ୟ ମୁଁ ପାକିସ୍ତାନବାସୀଙ୍କ ନିମନ୍ତେ ବିଶେଷ ଭାବରେ ଦୁଆ କରିବାକୁ କହିଥିଲି ପୁନଶ୍ଚ କହୁଅଛି ସେମାନଙ୍କୁ ନିଜ ପାଇଁ ଦୁଆ କରିବା ଉଚିତ୍ । ପୂର୍ବ ଅପେକ୍ଷା ନିଜ ନମାଜ, ନଝାଫିଲ୍ ଓ ଅଲ୍ଲାଃ ପ୍ରଶଂସାଗାନ କରିବାକୁ ବହୁଗୁଣିତ କରିବା ଉଚିତ୍ । ଅଲ୍ଲାଃତାଲା ଆମକୁ ଏହାର ଶକ୍ତି ପ୍ରଦାନ କରନ୍ତୁ ।



Khulasa Khutba Juma Huzoor Anwar a.b.a
 25th May 2018